


# Il-Beatu Ġorġ Preca

**Terzjarju Karmelitan**

**Fundatur Tas-Socjeta' Tad-Duttrina Nisranija**



Dun Ġorġ twieled il-Belt Valletta biswit is-Santwarju tal-Madonna tal-Karmnu, nhar it-12 ta' Frar 1880. Ta' tifel, skond id-drawwa taż-żmien, huwa ġie miktub fil-Labtu tal-Karmnu u hekk beda jagħmel parti mill-Familja Karmelitana. Kien għadu żagħżuġ meta hass is-sejha għas-sacerdozju. Huwa ġie ordnat sacerdot nhar it-22 ta' Diċ embru tas-sena 1906.

Fl-ewwel xhur tas-sena 1907, Dun Ġorġ, għadu qassis żagħżuġ, beda l-missjoni tiegħu billi ġabar madwaru grupp ta' żagħżuġ ta' madwar l-għoxrin sena u beda jnissel fihom il-principji morali nsara, il-biża' t'Alla u s-sensibilita' għall-imħabba bla qjies li Alla għandu għall-bnedmin. Dawn kienu l-ewwel friegħi tas-Socjeta' li ġgib l-ewwel ittri ta' Magister Utinam Sequatur Evangelium Universus Mundus, li tfisser: "Mgħallem, mhux li kien id-dinja kollha timxi wara l-Evanġelju". L-opra ta' Dun Ġorġ tiegħu hsieb l-edukazzjoni nisranija tat-tfal u żagħżuġ, subien u bniet, permezz ta' lajci preparati tajjeb.

Il-hsieb ewlieni ta' l-ispiritwalita' ta' Dun Ġorġ kien it-teoloġija ta' l-Inkarnazzjoni: Verbum Dei caro factum est ('Il-Kelma ta' Alla tlaħhmet'). Din il-frazi hija l-'badge' li l-membri tas-Socjeta' tal-M.U.S.E.U.M. iġibu fuqhom bħala distintiv. Fil-hajja nisranija tiegħu Dun Ġorġ ma kienx jikkuntenta ruħu bil-ftit. Għadu

tifel u diga' kien jilbes il-Labtu tal-Madonna tal-Karmnu. Meta kiber, imbaghad, hass il-htieġa li jimpenja ruhu bil-konsagrazzjoni tiegħu lill-Verġni Marija u ghalhekk sar Terzjarju Karmelitan. Huwa nkiteb Terzjaru nhar il-21 ta' Lulju 1918 u professa fit-Terz' Ordni nhar is-26 ta' l-istess xahar tas-sena ta' wara, fil-knisja ta' Santa Venera. Huwa kien iqis lilu nnifsu midneb kbir, karatteristika ta' hafna qaddisin, u ghalhekk għall-professjoni huwa għażel l-isem ta' Franco għall-Beatu Karmelitan Franco ta' Siena li qabel ikkonverta u dahal fl-Ordni kien ighix hajja midinba. Dun Ġorġ kien ihossu parti mill-Ordni Karmelitan hekk li fil-kitbiet tiegħu, hafna drabi, kien jiffirma P. Franku, l-isem li ha fit-Terz' Ordni. Fis-sena 1952, b'rikonoxximent għall-hidma fit-tixrid tad-devozzjoni lejn il-Madonna tal-Karmnu permezz tal-Labtu, huwa ġie affiljat ma' l-Ordni Karmelitan mill Pirjol Ġenerali P. Kilian Lynch, O. Carm. Ir-relazzjoni tiegħu mal-Karmelitani dejjem kienet kordjali u ta' hbieb. L-aħħar snin ta' hajtu Dun Ġorġ qattagħhom f'Santa Venera, parroċċa immexxija mill-Karmelitani.



Dun Ġorġ miet nhar is-26 ta' Lulju 1962 fl-eta' ta' 82 sena. L-ispirtu tiegħu, iżda, għadu jinhass fil-familji Maltin. Dun Ġorġ Preca jista' jissejjah qaddis għal żmienna mhux tant għall-fatti straordinarji li sehew f'hajtu imma għall-opra monumentali li halla warajh: is-Socjeta' tal-M.U.S.E.U.M., li llum taħdem ukoll fl-Awstralja, is-Sudan, il-Kenya, l-Ingilterra, l-Albanija u l-Peru'. Dun Ġorġ kien iben dehen tal-Karmnu mhux biss għax kien Terzjarju u għax kien jilbes il-Labtu filwaqt li jxandar il-qima u l-imhabba lejn il-Madonna, imma l-aktar għax kien ighix hajja ta' intimita' u ta' għaqda ma' Alla u ta' servizz lejn il-proxxmu fuq l-eżempju tal-Verġni Marija.